


اذان

مصنف: قاسم خورشید
مصور: فجر الدین



© قومی کونسل برائے فروغ اردو زبان، نئی دہلی

2016	:	پہلی اشاعت
2000	:	تعداد
25/- روپے	:	قیمت
1910	:	سلسلہ مطبوعات

AZAAN

By: Quasim Khursheed

ISBN:978-93-5160-151-7

ناشر: ڈائریکٹر قومی کونسل برائے فروغ اردو زبان، فروغ اردو بھون، FC-33/9، انسٹی ٹیوشنل ایریا، جسولہ، نئی دہلی، 110025

فون نمبر: 49539000 فیکس: 49539099

شعبہ فروخت: ویسٹ بلاک 8، آر کے پورم، نئی دہلی، 110066 فون نمبر: 26109746 فیکس: 26108159

ای میل: urducouncil@gmail.com :ncpulsaleunit@gmail.com ای میل:

ویب سائٹ: www.urducouncil.nic.in

طابع: سلاسا راجپنگ سسٹمز، C-7/5 لارنس روڈ، انڈسٹریل ایریا، نئی دہلی۔ 110035

اس کتاب کی چھپائی میں 130 GSM, Art Paper استعمال کیا گیا ہے۔

ستر سال کے رام دین بابو کو اچانک امام صاحب کے گزر جانے کا بہت دکھ تھا۔
 کشن پور گاؤں کے باہر بنی مسجد اس اطراف میں مشہور ہے بلکہ یہ کہنا مناسب ہوگا کہ جب کبھی مسافر راستہ بھول جاتا
 ہے تو کچھ دیر بھٹکنے کے بعد مسجد کا گنبد یا مینار نظر آنے لگتا ہے تو گو یا منزل مل جاتی ہے۔
 کشن پور کے آس پاس دور دور تک کھیت کھلیاں ہیں۔ کافی دوری پر چھوٹے چھوٹے گاؤں ہیں۔ وہاں سے ٹرینیں بھی
 گزرتی ہیں۔ بسیں آتی جاتی ہیں، مگر اب بھی سارے گاؤں ایک دوسرے سے نہیں جڑ پائے ہیں۔ پیدل چلنے کی روایت ابھی
 ٹوٹی نہیں ہے۔ دور تک کھیتوں اور پگڈنڈیوں کے سلسلے ہیں۔ بھیڑ بکریوں اور دوسرے مویشیوں کے جھنڈ کو بھی دیکھا جاسکتا
 ہے۔ سورج تو آج بھی دور کھلیانوں میں ڈوبتا ہے۔ اندھیرا ہونے پر مسجد کے مینار کی ہلکی روشنی میل کا پتھر بن جاتی ہے۔





کشن پور گاؤں


کے پورب میں ایک چھوٹا سا تالاب ہے۔ تالاب کا پانی بہت صاف ہے۔ اس لیے لوگ انسان دھیان کے لیے بھی اس کا استعمال کرتے ہیں۔ کرواچوتھ یا چھٹ کے وقت اس کے چاروں طرف خوب صفائی کی جاتی ہے۔ اس صفائی میں گاؤں کے نوجوان آگے آگے رہتے ہیں چاہے پنڈت دیارام شرما کا لڑکا شیکھر ہو، دینوجی کا بیٹا بنسی یا امام صاحب کا لڑکا شاہد علی۔ ایسے موقعوں پر یہ مل جل کر پورے گاؤں میں ایک ماحول بنا دیتے ہیں۔ ایسا ہونے سے دوسرے نوجوانوں کا حوصلہ بھی بڑھ جاتا ہے۔




رام دین بابو گاؤں کے ایک خوش حال
کسان ہیں، اور دل بھی اتنا بڑا ہے
کہ ہر بھلے کام کو کرنے کے لیے
سب سے پہلے اپنی سیوا پیش کر
دیتے ہیں۔

گزشتہ چند برسوں میں رام دین بابو نے
پورے گاؤں کو اپنا بھکت بنا لیا ہے۔ ہوا
یوں کہ گاؤں کے بیرونی حصے میں مسجد کا کام
جاری تھا۔ کسان مزدور دن رات کام کر رہے
تھے۔ مینار بنانے کے لیے تھوڑی اور زمین کے
ساتھ اینٹوں کی بھی ضرورت تھی چندا اُگاہی

کا کام جاری تھا۔ کسی طرح مینار کا آدھا کام ہوا۔ اس کے بعد پیسوں کی کمی کی وجہ سے کام بند ہو گیا۔
امام صاحب رام دین بابو کے برآمدے میں دیر تک بیٹھتے۔ دکھ سکھ کی باتیں ہوتیں۔ دونوں کا رشتہ خاصا پرانا ہو چکا تھا۔
ایک دن رام بابو نے امام صاحب سے پوچھا۔
”کیا بات ہے امام صاحب، مسجد کا مینار اذھورا کیوں ہے؟“






امام صاحب نے کچھ سوچتے ہوئے
 کہا تھا۔ 'بات یہ ہے رام دین بھائی کہ پیسے
 ختم ہو چکے ہیں۔ مزدوری تو کسی طرح دی جا
 سکتی ہے۔ لوہے کا چھڑ، بالو، سیمینٹ وغیرہ
 بھی بچا ہوا ہے لیکن کم سے کم دس ہزار
 اینٹوں کی ضرورت ہے۔'

رام دین تھوڑی دیر تک چپ رہے۔
 اس کے بعد بولے۔ 'امام صاحب اگر آپ
 چاہیں تو ہم دس ہزار اینٹوں کا انتظام کر دیں؟
 دھرم کا کام ہے پونہ ملے گا۔'


امام صاحب نے مسکراتے ہوئے کہا، آپ نے صرف ایک روپیہ میں مسجد کے لیے اپنی لگ بھگ ایک بیگمہ زمین دے دی، جبکہ اس سے آپ لاکھوں کما سکتے تھے۔ اتنا ہی نہیں مسجد کے باہر پھیلی ہوئی زمین میں، آپ نے مکان اس لیے نہیں بنوایا کہ دور سے مسجد کا حصہ چھپ جائے گا۔ کیا اتنا ثواب کم ہے؟



’ایسا ہے امام صاحب کہ گاؤں میں یہ مسجد ہم سب کی شان ہے۔ ایک پہچان ہے۔ ہمیں اچھا لگتا ہے اس لیے یہ سب کرتا ہوں۔ آپ نے اپنے لڑکے کو حافظ بنایا ہے لیکن جب ہمارا کوئی آجوجن ہوتا ہے تو شاہد میاں بڑھ چڑھ کر حصہ لیتے ہیں۔ بولے ایسا ہے کہ نہیں؟‘

’لیکن رام دین بابو کوئی اتنی بڑی قربانی نہیں دیتا ہے۔ اب لوگ پیسے کے لیے اپنے خون تک کو نہیں چھوڑتے ہیں۔‘

’امام صاحب، دنیا کچھ ہی لوگوں سے چل رہی ہے، برائی کی عمر بہت کم ہوتی ہے۔ اچھائی کی کوئی سیما نہیں ہوتی ہے۔ آپ ہی بتائیے کہ جب نماز پڑھ کر مسجد سے باہر نکلتے ہیں تو گھنٹہ بھر سے انتظار کرنے والوں میں پانی پھونکنے سے پہلے کیا




آپ دیکھتے ہیں کہ یہ رام دھن چور کی بیوی یا کلو دلال کی بیٹی
اپنے بیمار بچے کی صحت کے لیے پانی دم کروانے آئی ہے؟ آپ
ان کے گھر والوں کی برائیوں کے بارے میں کبھی نہیں
سوچتے ہیں۔ بس پانی دم کر دیتے ہیں۔

امام صاحب رام دین بابو کو دھیان سے سنتے
ہیں اور پھر کہتے ہیں کہ 'سمجھ گیا آپ اینٹ
دے کر رہیں گے۔' دونوں زور سے ہنسے اور
پھر رام دین اچانک سیریس ہو کر کہتے ہیں۔
'اس بار دس ہزار اینٹوں کے دس روپے
لوں گا۔ کاروباری آدمی ہوں۔'

ہنسی اور تیز ہو جاتی ہے۔ پھر رسمی طور پر محض
دس روپے لے کر رام دین بابو حسب ضرورت
اینٹیں دے دیتے ہیں اور پھر ادھورے مینار کا
کام پورا ہو جاتا ہے اور دروازے کے لوگ اسے
دیکھنے کشن پور ضرور آتے ہیں۔

رام دین اور امام صاحب کی گہری دوستی ایک
مثال بن گئی۔ کسی کو یقین نہیں ہوتا کہ دنیا میں
ایسے لوگ بھی رہتے ہیں۔ نفرت یا بھید بھاؤ

نے کبھی کشن پور کے مکینوں کو چھوا ہی نہیں۔ امام صاحب اور رام دین بابو کی دوستی کا دوسرے بعض لوگوں سے زیادہ اثر امام صاحب کے بیٹے شاہد علی پر پڑا تھا۔ شاہد علی ایک مدرسہ چلاتے ہیں لیکن کسی نہ کسی بہانے روز بچوں کو دونوں کی دوستی کے بارے میں بتانے سے نہیں چوکتے تھے۔ امام صاحب نے اپنے بیٹے کو وصیت کی تھی کہ اگر انھیں کچھ ہو گیا تو رام دین چاچا کا ضرور خیال رکھنا۔ حالانکہ اس وصیت سے پہلے سے ہی شاہد علی رام دین بابو کو دل و جان سے چاہتے تھے۔ جب کوئی چھوٹا سا موقع بھی ملتا تو خدمت کرنے سے نہیں چوکتے تھے۔ رام دین کے لڑکوں کا بھی کچھ یہی حال تھا۔





فجر کی اذان خود امام صاحب دیا کرتے
تھے۔ یہ آواز چاروں طرف کچھ ایسے پھیلا
کرتی تھی، جیسے سب کے اندر ترنگیں پھوٹ
رہی ہوں۔ بہتوں کی طرح رام دین بابو کو بھی
امام صاحب کی آواز بہت بھلی لگتی تھی۔ صبح کی
اذان کی آواز سن کر ہی رام دین جگا کرتے
تھے۔ چاہے کوئی موسم ہو اس وقت تالاب
میں اسنان کرتے پھر اسی جگہ چھوٹے مندر
میں پوجا پاٹھ کرتے۔ سورج کو نمسکار کرنے
کے بعد گھروں آتے۔ تب تک امام صاحب

بھی ڈیوڑھی میں آکر رام دین کے کھیتوں اور مویشیوں کو نہارتے رہتے۔


رام دین بابو کے لوٹنے کے بعد ان کا لڑکا چائے بنا کر دونوں کے سامنے رکھ دیتا۔ پھر گھر بار کھیتی باڑی کی باتیں شروع ہوتیں۔ دونوں میں دلچسپ چھیڑ چھاڑ بھی ہو جاتی۔

اچانک امام صاحب کے گزر جانے کا سب سے زیادہ اثر رام دین بابو پر ہوا۔ اب کیا ہوگا؟ اس عمر میں جینے کا

انداز بھی تو نہیں بدلا جاسکتا ہے۔ روز کی طرح صبح امام صاحب سے ان کی باتیں ہوتی تھیں۔

دونوں گاؤں کے باہر پیل کے پیڑ کے نیچے ایک چوڑا بنانے کی یو جنتا تیار کر چکے

تھے۔ ظہر کی نماز کے بعد امام صاحب پر دل کا دورہ پڑا۔ کسی کو خدمت



کا موقع نہیں دیا اور چپکے سے گزر گئے۔ شام میں انھیں پاس کے قبرستان میں دفن کر دیا گیا۔ رام دین بابو تو ڈیوڑھی میں بیٹھ کر بس ایک تک مسجد کو دیکھتے رہے۔ پھر شاہد علی خود ان کے پاس آیا اور لپٹ کر زور زور سے رونے لگا۔ انھوں نے شاہد علی کو صبر کرنے کے لیے کہا لیکن دونوں کے آنسو تھمنے کا نام نہیں لے رہے تھے۔ پھر شاہد علی ہی رام دین کو سمجھانے لگے۔


’ابا تو گزر گئے۔ اب آپ بھی اس طرح ٹوٹ جائیں گے تو پھر ہمارے سر پر کس کا سایہ رہ جائے گا؟‘

شاہد علی کی باتیں سن کر رام دین بابو بولے، ’نہیں بیٹا، میں تیرے باپ کی طرح نہیں ہوں۔ میں تو ڈٹ کر زندہ رہوں گا..... میرے پھر دونوں گٹل کر دیں تک روتے رہے۔

جی کچھ ہلکا ہوا تو شاہد علی کو رام دین کے پاس نے گھر پہنچا دیا اور بابو جی کو بھی سمجھا

بجھا کر سنانے کی کوشش کرنے لگے






رام دین بابو نے بظاہر آنکھیں بند کر لیں۔ گھر والوں نے سمجھا کہ اب سو جائیں گے۔ سبھی دھیرے دھیرے وہاں سے ہٹ گئے۔ اس رات رام دین بابو سو نہیں سکے۔ امام صاحب کے ساتھ گزرے ہوئے دن یاد آتے رہے۔ پچاس برسوں کا رشتہ۔ کوئی معمولی رشتہ تو نہیں تھا۔ پہاڑ جیسی رات۔ جس کی صبح میلوں لمبی ہو گئی تھی۔ رام دین بابو بیچ بیچ میں اٹھ کر ستاروں کی گردش کو دیکھتے۔ صبح ہونے میں دیر تھی۔ بے چین ہو کر ڈیوڑھی میں آکر بیٹھ گئے۔ انھیں ایسا احساس ہو رہا تھا کہ بس امام صاحب ابھی مسجد سے لوٹ کر آئیں گے اور ان سے باتیں کریں گے۔ پھر انھیں صبح کی اذان کا خیال آیا۔ امام صاحب تو گزر گئے اب صبح کی اذان کون دے گا؟ دھیرے




سے اٹھے، لائین لے کر امام صاحب کے گھر کی طرف بڑھنے لگے۔ ان کے دروازے پر پہنچنے کے بعد کچھ دیر تک خاموش کھڑے رہے۔ چاروں طرف گہرا سناٹا تھا۔ پھر انھوں نے شاہد علی کو بلایا۔ شاہد بھی جگ ہی رہے تھے، فوراً باہر آ گئے۔
 رام دین چاچا کو اس وقت دیکھ کر ایک دم پریشان ہو گئے۔ پوچھا:
 'کیا ہوا چاچا مجھ کو بلا لیا ہوتا۔'


رام دین بولے: 'کچھ نہیں بیٹا، سب ٹھیک ہے۔ بس ایک بات پوچھنے آیا ہوں۔'




’بولے..... چاچا.....‘
 بہت الجھن ہو کر رام دین چاچا نے کہا۔ ’بیٹا امام صاحب تو گزر گئے۔ تم جانتے ہو صبح کی اذان بھی وہی دیتے تھے۔ مگر
 اب یہ اذان کون دے گا؟ یہی چنتا تھی.....‘
 لمحے بھر کے لیے شاہد علی پرستہ طاری ہو گیا۔ پھر انھوں نے آسمان کی طرف اپنا ہاتھ اٹھایا۔ بہت کچھ بولنے کی کوشش کی۔
 لیکن کچھ بول نہیں پائے۔ رام دین چاچا نے ہاتھ تھام لیا۔ آنکھوں میں ایک سیلاب ابھرنے لگا۔ شاہد نے بھڑائی ہوئی آواز
 میں اتنا ضرور کہا۔



’کون کہتا ہے چاچا کہ انسان مر چکا ہے۔ آپ جیسا کوئی ایک آدمی بھی زندہ رہا تو دنیا چلتی رہے گی۔ آپ پوچھ رہے تھے
 نا کہ اب صبح کی اذان کون دے گا؟ تو چاچا آپ مت گھبرائیے۔ اب یہ کام میں کروں گا۔ میری آواز آپ کو جگایا کرے گی۔
 رام دین بابو کے من کا بوجھ جیسے ہلکا ہو گیا اور وہ اپنے گھر لوٹ آئے۔
 کچھ دیر بعد شاہد علی صبح کی اذان دے رہے تھے۔ رام دین بابو کون کر ایسا محسوس ہو رہا تھا کہ امام صاحب پھر سے جی
 اٹھے ہیں۔ انھوں نے دیر تک اذان سنی اور پھر روز کی طرح پاس والے تالاب میں اسنان کرنے کے لیے باہر
 نکل گئے۔





ISBN: 978-93-5160-151-7



9 789351 601517



NCPUL

New Delhi

قومی کونسل برائے فروغ اردو زبان
وزارت ترقی انسانی وسائل، حکومت ہند
فروغ اردو مجلہ نمبر ایف سی 33/9
انسٹی ٹیوشنل ایریا جولائی 2011ء - 110025

₹ 25/-